

မာတိကာ

- ညွှန်းဆို အမှာစကား ၈
- စာရေးသူ၏အမှာစကား ၈
- ၁။ ရခိုင်နိုင်ငံသစ်အိပ်မက် ၁၁
- ၂။ မြန်မာ့မြေမှ နိုင်ငံသစ်အိပ်မက်များ ၁၃
- ၃။ နိုင်ငံသစ်အိပ်မက်များ၏ ဇာစ်မြစ်များ ၂၀
- ၄။ နိုင်ငံသစ်များ မွေးဖွားရန် လိုအပ် မလိုအပ် ၄၉
- ၅။ နိုင်ငံသစ်တွေ ထူထောင်နိုင်ပါ့မလား ၅၇
- ၆။ နိုင်ငံသစ်များ လျှောက်ရမည့် ခယောင်းလမ်း ၁၀၅
- ၇။ နိုင်ငံသစ်သမားများနှင့် ပြည်မသားများ၏ အမြင်မှား (၂) ၁၃၅
- ၈။ နှစ်ဆယ့်တစ်ရာစုစိတ်ဓာတ်နှင့် သီးခြားနိုင်ငံသစ်အိပ်မက်များ ၁၄၁



နိုင်ငံရေးအင်အားစုလောကသူ ဦးထွန်းမြင့်

ညွှန်းဆို အမှာစကား

စာရေးဆရာ ထွန်းမြင့် (မာန်အောင်) ကို သိရှိ ကျွမ်းဝင်ခဲ့သည်မှာ ဆယ်စုနှစ်တစ်ခုနီးပါး ရှိနေခဲ့ပြီ ထင်ပါသည်။ သို့တိုင် စာရေးဆရာ အဖြစ်နှင့် မဟုတ်ပါ။ ရန်ကုန်မြို့ ဘားလမ်းမမှ နာမည်ကျော် လွှတ်တော် ရွေ့နေကြီး ဦးထွန်းမြင့်အဖြစ်သာ သိရှိခဲ့ခြင်း ဖြစ်ပါသည်။ သို့သော် စာအုပ်စာပေလေ့လာရေးတွင် ထက်သန်တက်ကြွသူတစ်ဦးဖြစ်ကြောင်း ကိုကား မူလကတည်းက သိရှိထားပြီး ဖြစ်ပါသည်။ သူ့ကို စတင် မိတ်ဆက်ပေးသူကလည်း သူ့လို ရခိုင်အမျိုးသား၊ စာသမား တစ်ဦး ဖြစ်သူ ရန်ကုန်မြို့၊ ခမ်းရွာဝင်းရပ်၊ ကျွန်းတောလမ်းမှ ဆရာ ဦးရွှေကို (သမိုင်း) ပင် ဖြစ်ပါသည်။ ဆရာဦးရွှေကို၏ ကောင်းထွင် ထိုခေတ် ကျွန်တော်ကိုယ်တိုင် အင်္ဂလိပ်စာဖြင့် ဆရာ တစ်ဦးအဖြစ် တာဝန်ယူထား မှီနီလည်းဖြစ်ပါသည်။ ဆရာ ဦးထွန်းမြင့်က သူ အလွန်နှစ်သက် သဖြင့် အိန္ဒိယသံရုံးစာကြည့်တိုက်မှ ငှားရမ်းထားသော စာအုပ်တစ်

အုပ်ကို ဘာသာပြန်ပေးရန်ပေးထားရပ်ခဲ့ပါသည်။ ကွယ်လွန်သူ အိန္ဒိယ ဝန်ကြီးချုပ် နေရာ (NEHRU) နှင့် ပတ်သက်သည့် စာအုပ်ဖြစ်မည် ထင်ပါသည်။ နာမည်ကို ကောင်းစွာ မမှတ်မိတော့ပါ။ ဦးထွန်းမြင့် ငှားပေးသော စာအုပ်ကိုလည်း ဘာသာပြန်ဖြစ်ခဲ့ပါ။

ဦးထွန်းမြင့် မတ်လဆန်းကလည်း ဦးထွန်းမြင့်က စာအုပ် (၂) အုပ်နှင့် စာမူတစ်ပုဒ် ပေးလာခဲ့ပြန်ပါသည်။ စာအုပ် (၂) အုပ်မှာ ထွန်းမြင့် (မာန်အောင်) ရေးသော ရခိုင်သမိုင်းသရုပ်ဖော် စာအုပ် (၂) အုပ် ဖြစ်ပါသည်။ 'ဦးထွန်းမြင့် ရွှေနေအလုပ် မလုပ်တော့ဘူးလား' မေးလိုက်ရာ သူက 'ဟုတ်တယ်၊ မလုပ်တော့ဘူး၊ လုပ်ခွင့်လည်း ရတော့ဘူး၊ မလုပ်ရ တော့လည်း စာရေးဆရာ လုပ်နေတာပေါ့ ဆရာ' ဟုဖြည့် ရယ်ကြိုကြိုဖြင့်ဖြေသည်။ ဆက်၍ 'အခုရေးထားတဲ့ စာမူ ကြမ်းတစ်ပုဒ်ရှိလို့ အမှာစာရေးပေးဖို့ ဆရာ့ကို လာတောင်းဆိုတာပါ။ လက်နက်ကိုင်ပြဿနာနှင့် ပတ်သက်တဲ့ ဆောင်းပါးတွေ ဖတ်၊ အင်တာ ဗျူးတွေ ကြည့်၊ အကြိမ်ကြိမ် ခဦးစားပြီးမှ ဆရာ့ကို အမှာစာရေးခိုင်း မယ်လို့ ဆိုရင်လိုက်တာပါ' ဟု ဦးထွန်းမြင့်ကဆိုသည်။

အမှာစာ ရေးရန် ဦးထွန်းမြင့်၏ ပေတ္တာရပ်ခံချက်ကို မိမိအပေါ် ဂုဏ်ပြုတန်ခိုးရပ်ဟုပင် သဘောထားပါသည်။ သို့တိုင် ရခိုင်ပြဿနာကို တော့ လက်ရှိရောက်ရှိနေသော အနေအထားအရ ရေးလိုသော ဆန္ဒ မရှိလှပါ။ သဒ္ဒါဒေသ၊ ဘာသာစကားများ ပြင်းပြနေချိန်မျိုးတွင် ဗမာ တစ် ယောက်၏ အမြင်ကို မှန်ကန်စွာ နားလည် လက်ခံနိုင်ရန် ခက်လှပါ သည်။ ဦးထွန်းမြင့်ကဲ့သို့သော ပညာရှင်တစ်ယောက်၊ ဥပဒေပညာရှင် စာရေးဆရာ တစ်ယောက်အနေဖြင့်သာ လက်ရှိ ရခိုင် အပါအဝင် တိုင်းရင်းသား လက်နက်ကိုင်များ ပြဿနာအပေါ် ပိုင်းခြား စိတ်ဖြာ သုံးသပ်ပြခြင်းမှာ သဘာဝကျ သင့်လျော်နိုင်စရာ ရှိပါသည်။ သို့ဖြင့် စာမူကြမ်းကြီးမှာတစ်ဆင့် မာန်အောင်ကျွန်းသား ဦးထွန်းမြင့်၏ သမိုင်းသုတေသန၊ နိုင်ငံတကာ အတွေ့အကြုံတို့ဖြင့် ဆင်ခြင် သုံးသပ်

ပြထားသော ယနေ့ ရခိုင်ပြဿနာ၏ နောက်ခံကားကို မြင်ကွင်းကျယ် ရင်မော့ဖွယ် လေ့လာကြည့်ရစဉ် ရရှိခဲ့ပါသည်။ ဦးထွန်းမြင့်၏ ကျယ် ပြန့်သည့် ပညာရှင်အမြင်များကို ခုံသမာဓိလွှတ်တွင် တင်၍ ဆင်ခြင် သုံးသပ်ကြည့်ပါဦး။

ဗိုလ်ချုပ်ထွန်းမြတ်နိုင်က အင်တာဗျူးတစ်ခုတွင် မိမိတို့ ရခိုင်ပြည်နယ်ကို ကွန်စက်ဒိုက်အဆင့် လိုချင်သည်ဟု ပြောလိုက်ရာ တစ်ပြည်လုံး စေခန့်သံများဖြင့် ဆူညံသွားခဲ့သည်။ ရခိုင်မှာလည်း မြောက်ဘက်မှ စစ်တွေ မြောက်ဦး စကားပြော ခညဝတီ ရခိုင်နှင့် တောင်ဘက်မှ ရမ္မာတတီးစကားပြော ဒွါရဝတီ ရခိုင်တို့အကြား တောင်ခြမ်း မြောက်ခြမ်း ရခိုင်(၂)နိုင်ငံ ကွဲထွက်သွားနိုင်သည်။ ယနေ့ အခြေအနေတွင် လွတ်လပ်စွာ ခွဲထွက်ခွင့်ပေးလျှင် ပြည်နယ်(၅)ခုမှ နိုင်ငံ(၅)ခု၊ ထွက်ပေါ်နိုင်သည်။ ပြည်နယ်ရှိ လူနည်းစု တိုင်းရင်းသား များကို ခွဲထွက်ခွင့်ပေးလျှင် ကချင်ပြည်မှ ရှမ်းနီများ၊ ရှမ်းပြည်မှ ပအိုဝ်းနှင့် ပလောင်၊ ကယားမှ ကယားတို့ နိုင်ငံသစ် ထူထောင်နိုင်ခြေ ရှိသည်။ တိုင်းဒေသကြီးများတွင်လည်း စစ်ကိုင်းတိုင်းမှ နဂါး၊ တနင်္သာရီမှ ထားပယ်နိုင်ငံတွေ ထပ်မံထွက်ပေါ် လာနိုင်ပါသည်။ AA က ထွန်းမြတ်နိုင် ပြောတဲ့ ကွန်စက်ဒိုက်က ခွဲထွက်ခွင့် ခွဲထွက်လိုရသည့် အဆင့်မြစ်၍ ဝက်ဒရယ်ထက် ပိုမြင့်မားသည်။ ရခိုင်ပင် (၂)နိုင်ငံ ကွဲထွက်သွားနိုင်သည်။ U.K နိုင်ငံဆိုသည်မှာ အင်္ဂလန်၊ ဆိုင်ယာလန်(မြောက်) စကော့တလန်နှင့်ဝေးလ် (၄)နိုင်ငံ စုပေါင်းထားသည့် ကွန်စက်ဒိုက်က ဖြစ်ပေသည်။ စကော့တလန်၌ ခွဲထွက်ရေး ပြည်သူ့ဆန္ဒမဲယူခဲ့မှာ ခွဲမထွက်ရေးဘက်က အနိုင်ရခဲ့ သည်။ မြန်မာပြည်မှာ ကွန်စက်ဒိုက်က ခေမုန်နှင့် စုစည်းရင်း ပြည် ထောင်စု ဖြိုကွဲသွားနိုင်သည်ဟု လည်းကောင်း။

လွတ်လပ်ရေး ရခါစက နယ်ချဲ့ဗြိတိသျှတို့၏ ဆွေးတိုးမှုကြောင့် ပေါ်ပေါက်လာခဲ့သည့် ကရင်အမျိုးသားတော်လှန်ရေး အင်အားစုများ၏

ပုန်ကန်တိုက်ခိုက်မှုကို မြန်မာတပ်မတော်မှ နှစ်ပေါင်း (၆၀)နီးပါးမျှ ထွန်းလှန် တိုက်ခိုက်ခဲ့ရသည်ပင်ဆိုစေ ကရင်ညီအစ်ကိုများ ဘက်မှ သီးသန့် ကရင်နိုင်ငံတော်အဖြစ် တောင်းဆိုသံ ယခုအထိ သေချာစွာ မကြားရဲရဲပေးပေးပါ။ မြန်မာနိုင်ငံတွင် တတိယလူဦးရေ အများဆုံး (၁၉၉၃-လူဦးရေစာရင်းအရ ၆.၅%) သော ကရင်တို့သည် သူတို့ခေါင်းဆောင် စောဘဦးကြီး မှာကြားခဲ့သည့် 'ကရင်လက်နက်၊ ကရင်လက်ထဲတွင် ရှိရမည်၊ ဘယ်တော့မှ လက်နက်မချရ' ဟူသော စကားကို တသေပတ်စီ လိုက်နာခဲ့ကြသည့်တိုင် ကရင်သီးခြား သမ္မတ နိုင်ငံ ထူထောင်ရေးကို မကြွေးကြော်ခဲ့ကြပေဟု လည်းကောင်း။

နိုင်ငံ၏အနောက်ဘက်ရှိ ချင်းအမျိုးသားများသည် နယ်ချဲ့ ဗြိတိသျှ ဆန့်ကျင်တိုက်ခိုက်ရေး အစဉ်အလာ ကြီးမားခဲ့သော်လည်း မြန်မာတပ်မတော်နှင့် ထိတွေ့တိုက်ခိုက်မှု အစဉ်အလာ နည်းပါးလှ သည်။ ထို့ပြင် မြန်မာတပ်မတော်မှ ဆောင်ဆန်း သူရိယဘွဲ့ရ ဗိုလ် တိုက်ဖွန်းမှာလည်း ချင်းအမျိုးသားတို့၏ ဂုဏ်ဆောင် သူရဲကောင်းတစ်ဦး ဖြစ်နေခဲ့သည်။ ချင်းအမျိုးသားတို့၏ တောင်းဆိုချက်မှာလည်း 'သီးခြား သမ္မတနိုင်ငံ' ထူထောင်ရေး မဟုတ်ဘဲ ဗမာလူမျိုးများနှင့် တန်းတူရေး ကိုယ့်ကြံမှာ ကိုယ်ဖန်တီးခွင့်ရရေးကိုသာ ဖြစ်နေခဲ့သည်ဟု လည်း ကောင်း။

စာရေးဆရာ ထွန်းမြင့် (မာန်အောင်) က ပညာတတ်စာစဉ်းအနေ ဖြင့် လက်ရှိကြံနေရသော ပြဿနာကို ပကတိ သဘာဝကျစွာ ဘက်စုံ မှ သုံးသပ်ပြသခဲ့ရုံမျှမက သီးခြား သမ္မတနိုင်ငံ ထူထောင်ရေး ကြိုးပမ်း မှုဆိုရာ အတွေ့အကြုံများကိုလည်း နိုင်ငံတကာနှင့် ယှဉ်ထိုး သုံးသပ် ပြခဲ့ပါသည်။ မြို့ပြနိုင်ငံထူထောင်မှု အတွေ့အကြုံကို ဘီစီ ၅၀၀၀ ကျော်က အီဂျစ်မြို့ပြနိုင်ငံ ထူထောင်မှုမှ ၂၀ ရာစု တီမောသမ္မတနိုင်ငံ ထူထောင်မှု အတွေ့အကြုံများအထိ မြိုင် သုံးသပ်ပြခဲ့၏။ ထို့ပြင် ၂၀၁၁ ခုနှစ်တွင် ဆွဒန်နိုင်ငံမှ ခွဲထွက်လာသည့် ကုလသမဂ္ဂ၏(၁၉၂)

ခုမြောက် တောင်ဆွဒန်နိုင်ငံ ပေါ်ပေါက်လာသည့်အကြောင်း စစ်ဖြစ် ကို ကောင်းစွာဖော်ပြသည့် ခွဲထွက်ပြီး နိုင်ငံသစ်ထူထောင်လိုရမည် ဆိုသော ကောက်ချက်ကိုလည်း မှန်ကန်စွာရှင်းပြထားသည်။

နိဂုံးချုပ်အားဖြင့် နှစ်ပေါင်း (၇၀) ကျော် တိုင်းရင်းသားလူမျိုး ပေါင်းစုံ စုစည်း နေထိုင်ခဲ့ကြသော ပြည်ထောင်စု မြန်မာနိုင်ငံ မပြိုကွဲ မပျက်စီးရေးအတွက် အဓိကအားဖြင့် လူဦးရေ၏ (၆၇%) ရှိသော ဗမာလူမျိုးများနှင့် ဗမာလူမျိုးအများစု ပါဝင်သည့် အင်အားအကောင်းဆုံး မြန်မာတပ်မတော်ကြီးတွင် တာဝန်ရှိသည့် အခြားတစ်ဖက်တွင် အမြင် ကျယ်သော တိုင်းရင်းသား ပညာရှင်များ၊ ပညာတတ်များအနေဖြင့် သက်ဆိုင်ရာ တိုင်းရင်းသားများကို ပြည်ထောင်စု မပြိုကွဲရေးအတွက် လက်ရှိ ရောက်ရှိနေသည့် တန်းတူရေးနှင့် ကိုယ့်ကြံမှာကိုယ် ဖန်တီး ရေး အခြေခံပေါ်တွင် ဝက်ဒရယ် ဒီမိုကရေစီ ထူထောင်ရေးလုပ်ငန်း စဉ်များကို နားလည် သဘောပေါက်အောင် ရှင်းပြသင့်ပါသည်။ နှစ် ပေါင်း (၇၀) ကျော် ကြာမြင့်ခဲ့သည့် ပြည်ထောင်စုစစ်တွင် တိုင်းရင်းသား လက်နက်ကိုင်များကလည်း တပ်မတော်ကို အနိုင်မတိုက်နိုင်ခဲ့ကြပါ။ ပြည်သူများသာ အသက်ဆုံးအိမ် စည်းစိမ်များ မရေတွက်နိုင်အောင် ဆုံးရှုံး နှစ်များကြုံရပါသည်။ ပြည်ထောင်စု ပြဿနာကို စစ်ရေးနည်းဖြင့် မဖြေရှင်းဘဲ နိုင်ငံရေးနည်းဖြင့် ဖြေရှင်းချိန် တန်ပါပြီ။

ဆရာဦးထွန်းမြင့် (မာန်အောင်) ၏ သဘောထားအမြင် အယူ အဆများကို အပြည့်အဝထောက်ခံကြောင်း မှတ်ချက်ပေးရန်မှတစ်ပါး အခြားမရှိတော့ပါ။ ဖြစ်နိုင်သမျှ ကျယ်ကျယ်ပြန့်ပြန့် ဖြန့်ဝေပေးစေလို ပါသည်။